


# KŪMBÈNU KWA KISÌGO

## KYA KABALILO

 Une ngulonda ukufumunya apa ukuti inyĩpũto syĩnu syālyāmũligwe, ngomano bo uswe twāli akabalilo kākō une nālyāndīle mu butumigwe, ifyĩnja fĩngi ifi fikĩndilēpo. Une ngabōmbāmo nasiku . . . Uswe itolo tukābagile nukwikasya-pāsi abāndu. Nu kwāga ibĩngilo-sya-fibonesyo na filifyōsa ifĩngi, bābagile ukuyapo abākufwāna pala pa sala ya butatu, ukwĩsusya ubuyo bula lōsa. Abēne āngālī bikufimbilisigwa ukwīgālā ifipata, bakābagile ukubītikisya abēne nkati. Uswe tukābagile ukuya kula mpaka pa yābuhāno-na-ibili. Muketile? Itolo maelifu bikōnelēla ukufuma kulikōsa. Itolo . . .

<sup>2</sup> Kangi une negile ikilo isyabumalikisyo ihano mu lukomano lwabumalikisyo, kangi itolo nāyēngīle ukusyungutula i Lisyu, kwanda ukusyagania go maka nki i Lisyu lyālī nago. Muketile? Panongwa yakuti, i Lisyu yo Kyala. Muketile? “Ku bwandilo lyalipo i Lisyu, i Lisyu lyālī na Kyala, kangi i Lisyu āli Kyala. Kangi i Lisyu lyapeliigwe ukuya mbili nukwitugasya pakati pitu.”

<sup>3</sup> Lilino, Bahiburi 4 āyobīle ikyo, ukuti “I Lisyu lya Kyala lipyasye ukukindapo ukukinda u lūbo lwālūgēnge kubilikosa.” Muketile? “I Lisyu lya Kyala lipyasye ukukindapo ukukinda, kōpe ukulasania pakati pa kifupa, kangi ukutumula, kangi mmanyila-ngāni gwa minogono ga linogono, indumbula.” Muketile? Ikyo kyo iki, i Lisyu lya Kyala.

<sup>4</sup> Polelo linga kilipo ikyābūpi kũko uswe tubagīle ukwihobola twibene; kangi i Lisyu, Lyēne, ili lyo Kristi, Uyu yo Lisyu, likwisa mwa uswe, nu kumanya-ngāni amīnogōno ga linogonelo, bo mūmo umwe mukibwēne ikyēne. Muketile? Bo buswigisye buki. Polelo, ukukéta iki Umwene ābombīle kangi injila iyi Umwene atusayile uswe! Kangi polelo i . . .

<sup>5</sup> Ikyo, une ngwipilika ikyo, ukuyenga ikylene ukusyungutula i Lisyu lila ku kilo sina, itolo unko abāndu bitūgāsye kimyemye, kangi polelo itolo ihobola, kangi u Mbepo Mwikemo ikubakolelaga abandu nu kubomba ifindu panja nkilundilo.

<sup>6</sup> Kangi polelo, ku namayolo agabumalikisyo, pamusi gwa Ndungu ugu gwakindaga, une ngētīle lumo mwa ngīndi syalubūmbulusyo ingulumba-ukukīnda une ngētīlēmō siku mu America. Muketile? Abene baali . . . Une nātumile Billy kula na makadi mia yumo, na Gene na mia yumo, kangi Leo na mia yumo, kangi Roy na mia yumo, itolo ayabanisye amakadi gōsa, ukufwana bamia bahano. Kangi polelo ukufuma pāpo

abêne bālikētīle i Lisyu ukwēga ubukōlélo, kangi iki Ilyēne lyābagile ukubōmba, polelo ukwitugasya palapala pa Lisyu lila lilino, ukubatwala abene ku kigemo. Kangi une nābabwéne abanyāmbála na bakīkūlu bikusopa ifyakwigemekesya pakwēnda fyābo, na fyosa bo ifyo, nukubumbulusigwa bo abene bakālu nukufika ku kigemo, itolo ukukéta. Muketile? I Lisyu lya Kyala lyābōmbile lyāsōkile pānja, pānja ukukīndāmo mula, nu kwīsomeka Lyēne mu Ndumi ihano sila, pamo Indumi sina, nu ndumbula syabo, mpaka abene balitike Ikyene ni ndumbula yabo yosa. Polelo, ikindu kyene iki abene bafimbilisigwaga ukubomba, ko kuya nu luko lumo ulwakukolekesya kunini, muketile, ikindukimo ikingi, kangi kyāli bwanaloli. Kangi itolo mbimbibi bo abêne bātikaha i kigemo kila, abêne bābūmbulusigwaga palapala pala pa kige-...itolo bo bakāli abêne ukufika ukukilania i kigemo.

<sup>7</sup> Une ngusubila, bakundwe apa, umwe mwesa mummenye Nkundwe Ed, Nkundwe Ed Hooper. Bule umwe? Ugwe kufuma ku Arkansas, pási pala? Umwene ályagene. . . Umwene áli na une mfiyabo ifikindane ifya butumígwe bwakubwandilo. Umwēne alinkuti, “Iki kyābonekága ngati kwa tubalilo twaiyolo,” umwēne alinkuti, “akabalilo kāko mūmo abêne bālisibíle, ifyínja ifi fikīndilépo.”

<sup>8</sup> Kangi bālipō abāndu aba bāli na mūlu-ga-kansa aba bāli—bāli kila bo *ulo*, bikugomokela, bali kanunu. Mfwamaso, gwamapuli, gwakinunu, u luko losa ulwa findu ifi u Ntwa gwitu ābombile. Siku nukufimbilisigwa ukupalamasya abandu. I Lisyu likubuka panja ukubomba ikyene.

<sup>9</sup> Polelo u Ntwa ālimbele une i Ndumi iyi une ngulonda ukuyoba ku kipanga, akabalilo kamo, akabalilo kāko une ngugomokela, nguya nu lusako pamo. Une lōsa nīkolēnie. Lilino une ngufimbilisigwa ukusōkapo kangi, kilabo, ngugūlila u ndindwana uyu ukwisa. Kangi pōpe bo ngāli une nukuya ni kikwāma kyāngu mu nyūmba, ālipo u munduyumo pala. Kangi une ngitugasya pási ukufuma lula, kifuki. Muketile? Une ngabōmba nu kuyoba ku kikolo kyāngu ukufuma pāpo une njīle muno. Muketile? Kangi ikyēne kyo—ikyēne kyo naloliloli lulūsanio. Kangi une ngufimbilisigwa ukusūma isyīnu syōsa sya mwēsa kuli une, nūmwe, ukuti u Ntwa isa kundūla une ukwikolelela mmwanya.

<sup>10</sup> Lilino...[Ubuyo busitakandu pa tepi—Nsimbi] Keta unkundwe gwitu apa, naloliloli mbine, alambalele pa kitala iki. Kangi uswe. . .

<sup>11</sup> Umunduyumo ikwisa, nkanandi akabalilo kanini, kwa uswe, ukubuka ku Louisville. Une ngulonda umwe mukukumbukila u lwiputo, kāngi, unkikulu unnunu unnini, uyu, umwene akaya ni fyinja kalongo-na-lwēle mbukusi. Umwēne yo mbasa, kangi u ndīndwāna gwa Kikristi mu sukulu. Kangi abalindwana abangi

bāyobaga isya umwene, umwe mumenye, balindwana babili, nukubabula abene mumo abene bāli, kyo kiyabo kya bumi nki abene bapōndwāga, kangi mumo abene bikufimbilisigwa ukuya nu bumi ngati bosa ba balindwana. Kangi undindwana yumo abagile itolo ukwitoga pamwanya pa ikyene. Uyu yumo uyūngi āli nu lwilūmbusyo, kangi umwēne ipilikāga nalōli mbubibi isya ikyēne, kangi alinkūmilisya ukusōkapo, nu kuyōngelēla kubutali kunyuma, kangi ikwilūmbūsyā isya ikyēne. Kangi kubumalikisyo umwene ali nako ukubongotoka kwa bōngo. Kangi abene. . . Umwene ali mbukyūnge bwa basyūtāno. Unna nu gwīse bikwīsa, itolo pabupipi panāndi, ukufuma ku Crandall, Indiana, ukubuka ku nyumba ya busyūtāno iyi kuko abene bikugelaga ukuntuma umwene, ku Madison, kilabo.

<sup>12</sup> Lilino, u—u ndindwana, kukayapo ukubongotoka kwamumbili nu ndindwana. Umwene. . . Kikayapo nakimo, mumbili. Umwene ali mpelelesye nkafu. Loli ikyene kikafu fiyo ukulingania ikyene. Kangi ikyene naloliloli kikabagila ukulinganisigwa. Iki ikyēne kili, u mbepo gwāke ēmbēlile. Muketile? Lilino, ugwe—ugwe kufimbilisigwa ukunkola u mbepo gwake nukuntwala umwene ukugomokesya ku buyo. Muketile? Kilipo. . .

<sup>13</sup> Mūmo, uswe tukindilile ukuyoba apa, imilungu minandi igi gikīndīle, pa mūmo fikuti ulubātiko lwa būndu lukubōmbēla. Mūmo fikuti filipo ifyakwīpilikila fihano ifi ugwe kwīngila mu mbili, kangi polelo imibūkāmo mihāno uswe tubāgile ukukikōlēla ikyēne. Imibūkāmo mihano, bo ga—ga mabyēbye, ukwīnogonēla, na fyōsa bo ifyo, uswe tukwīngilila mu mōyo. Kangi polelo akabalilo kāko ugwe kwīngila mu mbepo, yilipo umubūkāmo gumogwēne ntiga, kangi ikyo kyo ukwīsilā mbwīgāne—pagwīmwēne, iki kyo kikwāla ikyēne kunyuma mūno u mūndu āpeligwe.

<sup>14</sup> Ugwe ubagile ukwambilila Ikyene, pamo ugwe ubagile itolo ukukileka Ikyene kibukege. Ugwe ubagile ukwitikisya Kristi ukuya Mpoki, pamo itolo ndeke Umwene abukege. Kangi ugwe ukāli uli pa Mpiki gula, ugu gumo ugwa Būmi kangi gumo ugwa bufwe. Umundu aligwesa ukuya ābīkīgwe pankyeni pa Mpiki gula, kisita-ikyo Kyala āngali ikuya nsitabugolofu ukumbika yumo pala, kangi polelo kisita kumpa uyūngi yula ulusako ulufwānafwāne uku—uku sala ikitalusye pamo ikisobi. Kangi gwesa gwa uswe ali nu lusako lula.

<sup>15</sup> Kangi, mu ikyo, u mbepo, uswe tubagile ukubumbulusigwa, pamo uswe tukabagila ukubumbulusigwa. Lilino, ikyene kikaya nongwa yakuti kula kukaya. . . ukuti uswe tukabumbulusigwa ukufwana na Kyala. Uswe tubōmbile. Kabuno u lwitikano lo lusita—kulōngigwa. Kangi Umwēne atalile ūlile ulubūmbulusyo lwītu. Polelo, ulubūmbulusyo lwītu luli—luli kwa uswe. Ulwēne lo lwītu. Lilino, ikyēne kyo kali uswe twīsa kwēga ububūkāmo *ubu*, ukwītika ikyēne; pamo ububūkāmo *ubu*, itolo ukusita

kwītika ikyēne. Lilino, yilipo itolo injila yimoyene yila iyi uswe tubagile ukwenda mu Kuyapo kwa Kyala.

<sup>16</sup> Lilino, u mwāna uyu, ummogi, u ndīnwāna-mwinake gwa māma gwāke. Une, mwe...O, ālisibīle ukuya yumo mwa balīndwāna-binangu. Umwēne āli nkīkūlu nnini unnunu, āsōkīle ukufuma mu kāya kānalōli akāndagīlo ka Nazarene, akanyāfu akalīndwāna akanini. Kangi umwene ali nu nnyambala unnunu. Une nummenye umwene, yōpe, naloliloli kanunu, u ndumiana uyu ālyēgīle umwene. Kangi umwene itolo panandi...Abene bikuswila a bāna bala ukumbombela u Ntwa, nu kubabika abene mu sukulu. Kangi abene naloliloli bālīmīkīgwe mwa Kristi, komma ukubomba ifindu ifi fisobi. Loli pala ikylene kyābūkīle.

<sup>17</sup> Itolo pa bubongotoke bumo, itolo bo une ndi...nākētīle itolo utubalilo tunini tukīndīlepo, nu kukētēsya kangi ku ndumiana unnini, āli ni kīndu kilakila, katikati. Kangi ku i...Uswe twābūkīle pāsi pala ikilo kimo, kwa Nkundwe Wright, kangi Orville āli itolo—itolo mbubongotoke bōsa. Kangi umwene, umwe mumenye, akabalilo kako umwene ikugela ukumbopesya une ukufuma mu nyumba; ukuya nnunu gwa mwīnāke mūmo Orville na une tuli, itolo nalōli ngati une nābagīle ukuya gwīse. Une nābēgīsye u gwīse nu nna, palikimo. Kangi umwene itolo anyelaga mmwanya nu kukūta, “Sokapo apa! Sokapo apa! Sokapo apa!” Muketile?

<sup>18</sup> Lilino, iki uswe twāfīmbilisigwe ukubōmba kula kwāli ko kubūka pānja mu lukīndi lwa mbepo nu kukola u mbepo gwa ndumiana yula. Muketile? Ikīndulūndīko kya busulumanie bwisile ku ndumbula yake innini. Umwene yo nkeke, kangi umwene aaketile fingi. Kangi itolo twālīntwele umwene kulakula ukugomokela ku buyo kūko umwene abagīle ukuya. Umwe muketile? Mmasiku manandi, umwene āli—umwene āli kanunu mosa.

<sup>19</sup> Lilino, ikyo kyo kindu kilakila iki ugwe kufimbilisigwa ukubomba pa iki. Une nkibwene ikylene, kangi une mmenye ukuti ikylene kyo kyabwanaloli. Lōli lilino, itolo...Une—une ngukusuma umwe mwēsa ukwīpūta lilino, ukuti—ukuti Kyala isakundula une ukummwaga undindwana unnini uyu. Panja pa buyo, kuko umwene akamanya kuko umwene aliko, polelo ukuntwala umwene ukugomokela ku buyo bwake. Ububūkāmo bula bukūsa ukwisila mu lwitiko. Muketile, umwene akabagila ukuya nu lwitiko ku mwene. Umwene akamanya kuko umwene aliko, pamo kalikosa. Muketile? Ikyene—ikylene kikufimbilisigwa ukwega ulwitiko lwitu apa.

<sup>20</sup> Kangi lilino, mu ikyo, gala amaka ga busyuke bwa Kristi, aga Umwene atupele uswe u lusako. Kula ko kūko, ugwe, mu njila yimoyēne, i Lisyu lya Kyala likulasa untulwanongwa. Kangi Ilyene likufimbilisigwa ukubuka ukukinda ubulumbilili

bwa Lisyu likubuka panja. Fyōbène une nālonidaga ukuyoba akayabo kanini ulubunju ulu bo tukāli ukwiputula ababine. [Ubuyo busitakandu pa tepi—Nsimbi]

<sup>21</sup> Umwe mukukumbukila i mboniboni, pakaya patali mma, u Ntwa ālimbele une, umwe mumenye, ukufwana ukukéta u Lubafu ulungi? Umwe mukukumbukila ulubunju lula akabalilo kako une nālinganiaga ukufwana nu Lubafu ulungi? Ena, ikyo kyo kyabwanaloli.

<sup>22</sup> Kangi i *Lisyu* lya Banyambala Ba Nongwainunu Yosa yifumwisyeye akapango kala, kangi ukubika ikibonekelo pa nyuma ya lyāni apa. Kangi akēne kali nako akanini akakwōngisyāmo pāsi apa kūsi, akayabo akanini apa kūsi, kakuyoba isya butumigwe. Iki, iyi yo kalatasi ya kīsu-kyōsa yisīmbigwe mu njobebe nyīngi ingīndāne. Kangi abene bapāgulile i lyāni lyāpanyēni, kangi ikyākwanda, pa mboniboni yila. Muketile?

<sup>23</sup> Kangi une ndinasyo isyēne pamwanya apa, kangi une ngunyonywa umwe āngāle mukusalapo yimoyēne, kangi umwe mubagile ukubala akēne. Kangi ukufyuka. . . Une ngāmenye balinga aba bikuyaga ukusuluka, a bakundwe, ulubunju ulu. Kangi umwe, polelo, linga umwe mukwāgigwa ukutoligwa kimo, ena, itolo būka ku ofisi. Abēne balinasyo isyēne kula ku ofisi. Kangi abēne batulekile uswe tuli ni kibunganie kya fyēne, ukufwāna: “Umilisyaga ukugūtīla nkyēne.” Muketile? Kangi ikyo kyo kyōsa kili mu ndumbula yāngu. Fyosa ifi une mbagile ukupilika, fyō, “Umilisyaga ukugūtīla nkyeni.” Itolo ukukinda i—i kisōko kula kyo i—i Kisu ikinunupo. Kangi unko uswe tukindilelége ukuguta mpaka uswe tukwāgāna ni Kisu kila.

<sup>24</sup> Lilino, une ngwinogona abēne bali nalo apa ulusayilo lwa unnini gwa Nkundwe Stricker kangi Kalumbu Stricker. Popāpo ikyo. . .

<sup>25</sup> Balinga aba bikubomba ikyo ukuya lilino, Kalumbu Stricker? [Kalumbu Stricker ikuyoba, “Ntāndatu.”—Nsimbi] Abīnitu banini ntāndatu. Ako ko kanunu akakolo akanini.

<sup>26</sup> Kangi popāpo abēne bo. . . bāli ba misyoni bītu ukukilania mu—mu Africa, lululu ulu, ukugomokéla. Kangi bōsa abāna bābo bo bamogi bīnitu banini. Kangi une mbagile ukumbona uyu yumo ali, yōpe, bo abēne bikukatwāla akēne pamwanya ulubūnju ulu ku bubōmbelo bwalusayilo.

<sup>27</sup> Ali kugu Teddy? Teddy, ngimba ugwe ubagile ukwīsa kuno ku piano, itolo iminiti, umwanundumiana? Kangi—kangi unko uswe tuyege nu lwimbo lwitu, ulwimboulunini, umwe mumenye, ulwimbo lula, une ngusubila, uswe tukwimba, *Batwala Abene Nkati*. Ngimba uko kutalusya? “Batwala abene muno ukufuma ku migunda gya mbibi.”

<sup>28</sup> Kangi iyo yo, nongwa uswe tukukuba iki, panongwa yakuti uswe, na fyōsa ifi uswe tubagile, abapāpi, ko kutwāla abēne

ku lusayilo. Uswe tukubīputīla abēne kwa Ntwa nukubatwāla abēne nkati bo abēne bakāli babōnda, ukuti abēne balingīsa kuyōnga pānja mu migūnda gila igya butulwanongwa. *Batwala Abene Nkati*. Unko uswe itolo...Ngimba umwe mulumenye ilwene, Teddy? Unko uswe itolo twīmbe ilinandi limo ilya ilyēne lilino.

Batwala abene muno, batwala abene muno,  
Twala abene nkati ukufuma ku migunda gya  
mbibi;  
Twala abene. . .

Linga alipo uyūngi yula, fiki, itolo twāla akēne papapa nkyēni.

Twala banini bala kwa Yeso.

Batwala abene muno, batwala abene muno,  
Twala abene nkati ukufuma ku migunda gya  
mbibi;  
Batwala abene muno, batwala abene muno,  
Twāla abembēli bala kwa Yeso.

<sup>29</sup> Nkundwe Stricker kangi Kalumbu Stricker, une ngusyagania ukuti umwe mumenye iki ulwimbo lula likusanusya, uku “batwala abene muno,” ukunyonywa kuli mu ndumbula yako, ukugela ukutwala u ntagigwe kwa Yeso. Ugwinu u bōnda unnini, linga akēne kābagile ukufwa bo abēne kākāli ukusayiligwa, pamo kilikyōsa ikingi, akēne kapokigwe, mulimōsa, panongwa yakuti i Lilopa lya Yeso Kristi lyābōmbile ikyo ku Kalvari. Lōli mu lukūmbusyo lwa bwēndelo Bwāke ubukulumba ubwapakisu, akabalilo kāko Umwēne ālāmbalike amaboko Gāke pa bakeke bala kangi alinkuti, “Baleka abene ukwisa kwa Une,” fyōbēne umwe mukuntwalaga u mwāna ulubunju ulu. Kangi ukubīka ulusūbilo mwa uswe, ukuti uswe tubagile ukwīputīla ulwīputo lwa lwītiko, kuli unkeke yula, mu lusayilo lwa būmi bwāke kwa Kyala.

<sup>30</sup> Ngimba ingamu yake yo fiki? [U tāta ikuyoba, “Marilyn Madge Stricker.”—Nsimbi] Marilyn Madge, Marilyn Madge Stricker. Ngimba akēne kakusi bulebule? [U māma ikuyoba, “Imyēsi kalongo-na-mitatu.”] Imyēsi kalongo-na-mitatu. Apāpīgwe mu Africa, ngimba, uko kotalusya? [“Ena.”] Ena, ngusuma, linga aliko yumo kilabo, akanini kamo aka kali yaga gwa misyoni ukukilania kula, mu migunda kuko umwene āpapīgwe. Kangi u—u mwāna ummogi unnini. Ngimba ugwe kwisaga, Nkundwe Neville?

<sup>31</sup> Kangi, Marilyn. O, mwe! Une akabalilo kōsa mbaganile abinitu abanini aba. Ngimba uyu akaya mwinitu unnini ummogi uyu? Ngimba ugwe kubombaga bulebule? Ngimba ugwe kubombaga bulebule? Unko uswe twinamisye imitu gyitu. Une ngulonda ugwe, bika amaboko gāko pa mwene.

<sup>32</sup> Tāta gwiiitu Gwakumwanya, uswe tukutwaala kwa Ugwe unnini Marilyn Madge Stricker, uyu unganigwa u mwāna unnini uyu āpāpigwe pa migunda ga misyoni, akabalilo kāko u bwīte bwābūkāga nubukafu. Une ngusuma ukuti Ugwe kusayaga u mwāna uyu. Mwi Bangeli, abene batwele kwa Ugwe abanini bo bala. Ugwe gwabikaga amaboko Gāko pamwanya nu kubasaya abēne, ulinkuti, “Baleka abāna abanini bīse kwa Une, kangi ukubakānisyaga abēne mma; kabuno u luko ulu lo Kitangalala kya ku Mwanya.”

<sup>33</sup> Unna nu gwīse bikubīka akēne mu ngōngi syītu, umwīsyūgu. Uswe, nu lwītiko, tukufyuka amafyūkilo, kula, ukukabika akene mmaboko Gako, nu lwitiko. Sayaga ubumi bwake. Mpapo umwene ubumi bwake butali, Ntwa. Umwene ali yaga mwana gwa Kyala. Umwene alikubombelaga Ugwe nu ubumi bwake bosa, undisi guligōsa gwa būndu bwāke, ukuya mbombi gwa Kristi. Tupaga ikyene, Tata. Nsaya u gwīse na nna, abakundwe bāke abanini na bakalumbu. Balikulaga mmwanya, bōpe, nukuya kikolo kyalwimiko ku bubombelo bwa Kyala.

<sup>34</sup> Tata, uswe tukumpa Marilyn Madge kwa Ugwe, mu Ngamu ya Yeso Kristi, ku bumi bwa bubombelo. Nsaya umwene, kangi ugwise, kangi unna, na baganigwa bake. Kangi abēne baliyaga būmi butali, imyūmi imihobofu mu bubombelo Bwāko. Mu Ngamu ya Yeso. Amen.

<sup>35</sup> Kyala akusaye ugwe, Nkundwe Stricker. Kyala akusaye ugwe. Isayo pa nkīkulu unnunu unnini.

Ndaga ugwe, Teddy, ndumiana.

<sup>36</sup> Une mbaganile a bāna banini. Bule umwe?

<sup>37</sup> Balinga bakāpilikemo siku imboniboni u Ntwa ālimbele une? Unko uswe tukéte amaboko ginu mmwanya, aka siku. Nkundwe Neville, ugwe uli nalyo ilibuku ilinini pala, lumu, lumu ugwe ubagīle itolo ukubala ilyēme kuli abēne papapa apa, itolo kuli akabalilo akakōnge pamo tubili. Une ngwītika ikyene... Itolo papapa apa, linga ugwe kulonda.

<sup>38</sup> [Nkundwe Neville ikubala ukufuma i February 1961 *Lisyu Lya Banyambala Ba Nongwainunu Yosa*—Nsimb]

[Ulubunju lumu une nālāmbalēle pa kitala kyāngu. Une nāsūmwike itolo ukufuma ku tulo, kangī une nābīkile ifiboko fyāngu kunyuma kwa mutu gwāngu nu kwīhobola nu mutu gwāngu pa pīlo. Polelo une ndinkwanda ukuswiga ikī ikyene kisakuyaga bo ku Lubafu ulungi. Une ndinkusyagania ukuti une nikele fiyo ukukindapo sinda gwa bumi bwangu linga une ngwitugasya ukuya nkangale bo bandu bangu, kangī une nālōndāga ukubōmba fīngīpo kwa Ntwa bo ngāli une ukusōkāmo mbūmi ubu.]

[Une ndinkupilika i Lisyu likuyoba: “Ugwe gwe kwānda itolo! Gūta ubwīte! Umilisyaga ukugūtīla!” Bo une ndāmbalèle pala ngwīnogonēla a masyu, une ndinkwinogona ukuti une itolo ninogonelaga ukuti une nāpīlike i Lisyu. Kāngi i Lisyu lyāyobile: “Gūta u bwīte! Unko nduko! Unko nduko!” Ngāli ngwīlāmwa, une nīnogonāga ukuti lumo une nāyobile amasyu gala nīmwenē. Une ndinkubīka imilomo gyāngu pakati pa mino gāngu nukukolēla ikiboko kyāngu pamwanya pa ndomo gwāngu kangi ndinkupilikisya. I Lisyu lilinkuyoba kangi: “Itolo umilisyaga ukugūtīla! Linga ugwe gwāmenye iki kyo kili kubumalikisyo bwa nsebwe!” Une ndinkufwāna ngupilika ubwīmbilo na masyu ga lwaiyolo, ulwīmbo ulwīsibiligwe:]

[Une nisyukile kangi nsulumenie, kangi une ngulonda ukumbona Yeso,]  
 [Une ngulōnda ukupilika amabangalaagakukiloboko gala gikukuba,]  
 [Ikyēne kibagīle ukwēlusya i njila yāngu ni kumasya isyalutēnde syōsa;]  
 [Ntwa, unko une ngēte ikisigo kya kabalilo.]

[Polelo i Lisyu lilālūsīsyē: “Ngimba ugwe kulonda ukukēta itolo ukukīnda ikisīgo?” Une nālyamwile: “Ikyene kikundulaga une fiyo!”]

[Iki fyābonike une ngabagila ukuyoba. Kali une nāli mu mbili pamo panja, pamo kali ikyene kyāli kyakusanuka, une ngamanya, lōli ikyēne kyāli kikīndāne ni mboniboni yiliyōsa une njīlēmo nayo siku. Une nābagīle ukukēta ubuyo ku iki une nālyēgīgwe kangi une nābagīle ukwībōna nīmwenē ndāmbalèle kunyuma pamwanya pa kitala kyāngu. Une ndinkuti: “Iki kyo kindu kihesya!”]

[Bālipo imbalilo ingulumba isya bāndu kangi abēne bālīsīle ukubopa ukumbonia une, bikukūta: “O, u nkūndwe gwītu umpala!” Ikyākwānda bālīsīle abakīkūlu abakeke, nkabonekelo mu mbwandilo bwa malongo-mabili gābo, kangi akabalilo kako abene bikūnyūbatila une abene balinkuti: “U nkūndwe gwītu umpala!” Abanyāmbāla abakeke, mbulāngāle bwa būnyāmbāla ubukeke, na māsō gābo gikumulika bo ndōndwa pa kilo akāngīsī, na mīno gabo ukuya mēlu bo sangalabwe, balinkunyūbatila unne, bikuyoba, “U nkūndwe gwītu umpala.”]

[Polelo une ndinkukētēsya ukuti une, nīne, ndinkuya nkeke kangi. Une ndinkwikēta nīmwenē pala nu kusanuka nu kukēta kunyuma ku mbili gwāngu unkāngāle gulāmbalèle pa kitala ni fiboko fyāngu kunyuma ku ntu gwāngu. Une ndinkuti: “Une ndikupilikisya iki!”]



[Mūmo une nālyāndīle ukugela ukupilikisya ku buyo kūko une nāli, Une ndinkwanda ukusyagania ukuti kukālīko nayumo mmayolo na kilabo kula. Nayumo abonekāga ukuya nkatale. Bo ikilūndīlo kya bakinda bamogi abakīkūlu abekeke une ngētilēmō siku bāsopāga ingōngi syābo ukusyūngūtila une, une ndinkwāga kwālīko lwēne lu lulagano ulukulumba ulu lwānsāsyāga une kangi nakumo ukunyonywa kwambili bo mu kayīlo ka būndu. Une nākētesisye abakīkūlu abatubwa aba bōsa bāfwēle inywīli syābo ukusuluka ku misana gyābo kangi i sketi syābo syabūkāga pāsi ku njayo syābo.]

[Ukufuma pa iki, Hope, unkasi gwangu ugwakwanda, alinkunyūbatila une, nukuyoba: “Nkundwe gwangu umpala!” Polelo uyūngi unkīkūlu untubwa alinkunyūbatila une kangi Hope alinkusanuka nu kummūbatila u nkīkūlu untubwa yula. Une ndinkuti: “Une ndikupilikisya iki. Iki kyo kindukimo lōsa kikīndāne ukufuma ku lugāno lwītu. Une ndikulōnda ukugomokela ku mbili unkangale gula pa kitala.”]

[Polelo i Lisyu lilinkuyoba kwa une: “Iki kyo iki ugwe gwalumbililaga ukuti u Mbepo Mwikemo yo ali! Iki kyo lugāno ulupelelesye. Nakimo kibagīle ukwingila Kuno kisita ulwēne!”]

[Ukukōnga une nālyēgīgwe mmwanya nu kutūgasigwa pa buyo ubwa pamwanya. Mōsa ukusyūngūtila une syāli mbali inyīngi sya banyāmbāla na bakīkūlu mu bulēnge bwa butubwa. Abēne bākutāga, nu buhofu: “O, unkundwe gwītu umpala, uswe tuli basangalufu fiyo ukukubona ugwe apa!” Une ndinkwinogona: “Une ndikugogwa injosi mma, kabuno une mbagile ukubabona abandu aba kangi une mbagile ukukēta u mbili gwāngu gulāmbalēle kunyuma kula pa kitala.”]

[I Lisyu lyāyobile kwa une: “Umwe mumenye ikylene kisīmbīgwe mu li Bāngēli ukuti abasololi bābūnganisīgwe na bāndu bābo.” Une ndinkuti: “Ena une ngukumbukila ikyo mu Masimbo, loli bakayapo bingi aba a baBranham.” A Masyu galinkwāmūla: “Aba bakaya baBranham mma. Aba bo bapinduki bāko, aba ugwe gwālongosīsye kwa Ntwa. Bamo mwa bakikulu aba ugwe kwinogona bali bakeke fiyo kangi bamogi bākindīlepo ukukinda ifyinja malongo-mahano-na-mana akabalilo kako ugwe gwabalongosīsye abene kwa Ntwa. Yo nongwa abene bikukūta panja, ‘Nkundwe gwangu umpala!’” Polelo ifilundilo filinkukūta palikimo: “Linga ugwe ukābūkīle panja ni Nongwainunu, uswe angali tukaya kuno!”]

[Une nalindalusisye: “O, ali kugu Yeso? Une ngulonda ukumbona Umwene!” Abandu balinkwāmūla:

“Umwene ali itolo pamwanyapo panini. Ilisiku limo Umwene isakwisaga kwa ugwe. Ugwe gwatumigwe ukuya ndongosi, kangi akabalilo kako Kyalala ikwisa, Umwene isakukulônga ugwe ukufwana nu bumanyisi bwâko.” Une ndinkundalusya: “Ngimba Pauli na Peteri bikufimbilisígwa ukwima u bulongi ubu bôpe?” Ilyâmulo lyâli: “Ena!” Une ndinkuti, “Une ndumbilile ifi abene bâlumbilile. Une ngâlyêpwikêko ukufuma ku Kyene ukubuka ku lubafu lumu pamo ikingi. Pâpo abêne balyôsisye mu Ngamu ya Yeso, une nâbombile nîne; kûko abêne bâmanyisye u Lôsyo mwa Mbepo Mwikemo, une nâbômbile nîne. Kilikyosa abêne bâmanyisye, une nâmanyisye, nîne.”]

[“Uswe tumenye ikyo,” abandu balinkulila, “kangi uswe tumenye ukuti uswe tukugomokelaga ku kîsu na ugwe utubalilo tumo. Yeso isakwisa nu kukulonga ugwe ukufwana ni Lisyu ugwe ulumbilile uswe. Polelo ugwe kwisakututwâla uswe ku Mwêne, kangi twêsa palikimo uswe twisakubükâga ukugomokela ku kîsu ukuya bûmi bwilanabwila.” Une ndinkusuma: “Ngimba une ngufimbilisa ukugomokela ku kîsu, lilino?” Abêne balyâmwilé: “Ena, lôli umulisyaga ukugutila nkyeni!”]

[Mûmo une nâlyândile ukwênda ukufuma ku bumogi bula, u buyo bwabuhobofu, bo mumo kubutali amaso gangu gabagile ukuketa, abandu bisaga kwa une ukunyûbâtîla une, bikukuuta: “Nkundwe gwangu umpala!”]

[Mbimbibi itolo une nâgomokile pa kitala kangi. Une ndinkuti: “O, Kyalala, ndula une! Komma nasiku ukundeka une ndekelesyengeko ni Lisyu. Unko une nîtûgâsye ukutalula pa Lisyu. Une ndikupâsya iki aligwêsa uyungi ikubômba, Ntwa, unko une ngutêge nkyeni ku bumogi bula, u buyo bwabuhobofu!”]

[Une ngîndile ukupilikisya ukukîndâpo siku mbûmi bwângu ukuti ikyêne kisa kwêga u lugano ulupêlelêsyé ukwîngîla u buyo bula. Kakâlîko a kabini nakamo, nabumo ubukatale, nabumo ububine, nabumo ubukângale, nabumo ubufwe. Bwêne bu bumogi nu buhobofu ubwapamwanya!]

[Kilikyosa iki ugwe kubomba, bika palubafu kilikyosa ikingi mpaka ugwe kulwaga u lugano ulupelelesye! Ingilaga kuko ugwe ubagile ukugana aligwesa, yope nu ndugu aligwesa. Kali linga indege yikukuseniyenda, injasi yikumwekuka, pamo indusu sya ndugu sili pa ugwe, ifindu ifi fikaya ni mbômbô: yaga nu lugano ulupelelesye!]

[Linga ugwe ukapokigwaga, itikisya Yeso Kristi ukuya Mpoki gwako lilino! Linga ugwe ukosigwa mmisi, yaga môsigwe lilino! Linga ugwe ukalyâmbilile u Lôsyo mwa

Mbepo Mwikemo, ambilíla ikylene lilino! Gutilaga nkyēni ku lugano lupélelesye lula ulu lwísa kukwēga ugwe ku bula ubumogi kangí ubuyo bwabuhobofu ku mbénu kwa kisígo kya kabalilo!]

<sup>39</sup> Ndaga ugwe, Nkundwe, panongwa ya ikyo. Ikyo kyo. . . Une ndinkwinogona, lumo, mwe bamo ba umwe mubagile ukwisa ukubala ikylene. Kangi linga ugwe ukaya nalyo ilibuku ilinini, fiki, ugwe ubagile ukuya nalyo ilyene.

<sup>40</sup> Polelo ku i, kulakula kúsi kwa lyāni, umwēne ātēndike akasomekele akanini ukufwana nu butumigwe pala. Ngamanya ukuti kali umwe mwāketesísye ikyēne pamo mma, palapala pási, ukufuma pápo umwe mukubala ikyo. Palapala pasi, akīngisyēpo akanini. [Ubuyo busitakandu pa tepi—Nsimbi]

<sup>41</sup> Lilino, ikyo kikubuka kifuki mu njobelo yiliyosa pasi pa kumwanya, umwe muketile, uku—uku ukubaligwa ukusyungutila ikisu.

<sup>42</sup> Lilino, “Fiki—fiki. . .” ena, ugwe kuyoba, “ngimba ugwe ubagile ukuyoba fiki ikyo, Nkundwe Branham, bo ugwe ukāli kukwīputíla ababine?”

<sup>43</sup> Iyene yo nongwa ya iki: ukuti uswe tubagile ukumanya ukuti ingelelo syitu sikaya paitolo mma. Muketile? Uswe tukufimbilisigwa ukusegelela kwa Kyala ukwisila mu nkolofwa gula ugwa lugano nu lwitiko. Lwitíko lukwēga uswe ku nkolofwa. Ulugano lo lulo lukutwégéla uswe nkati. (Nswaga une.) [Ubuyo busitakandu pa tepi—Nsimbi]

<sup>44</sup> Lilino, ngimba umwe mukwinogona ukuti Kyala abagile. . . Lilino unko uswe. . . Lilino, ulwitiko lwinu lukufika pa buyo lilino, ngimba umwe mukwinogona ukuti. . .? Ngimba umwe mubagile ukwīnogōna fiki lilino linga syōsa mwa ngelelo isi i. . . ikipānga iki kangí ikubugutila iki ikya bāndu apa kibíkilepo panja, kuli i Kitāngalāla kya Kyala? Balipo bīngi apa aba mususilwe a bana binu, kuli i Kitangalala kya Kyala. Balipo bīngi apa aba babūkile kisita myēnda, panongwa ya Kitangalala kya Kyala. Balipo bīngi bābo bītogile ukukīndamo mu mibelo, kangí bēndile kisita filato pa njayo syābo, ukufika ku kipanga apa, uko ko kotalusya, panongwa ya Kitangalala kya Kyala.

<sup>45</sup> Ngimba umwe mubagile ukwīnogonēla u mwāti ukusīngūla i kifwāni ikikulumba, ikimogi, mpaka ikyēne kyo kalyōto, kangí polelo itolo nu kukilepulania ikyēne mōsa? Pala pabagile ukuyapo ikindukimo ikisobi nu mwāti yula. Ngimba umwe mubagile ukwīnogōnela umwīmbi ikusīmba u lwīmbo mpaka ulwēne lo kalyōto, kangí polelo itolo nu kulepulania ubwāke—ubwāke ubwīmbligo lōsa? Kilipo ikindukimo kitamisye nu mwāti. Muketile? Kikayapo nakimo kisobile na Kyala. Kyala atikupela ikindu bo iki, itolo ukulasulania ikylene nukusopela ikylene panja. Ikyene kyo kya Kitangalala Kyake. Ikyene kyo kya Lwimiko Lwake.

46 Gwēsa gwa uswe ikutukina ikiyabo mu kifwani iki kangi mu lwimbo ulu. Uswe tuli fiyabo fya Kitangalala kya Kyala. Kangi ikyo kyo, ukuti uswe tubagile ukukina ifiyabo fyītu, akabalilo kosa aka uswe tukusyagania apa uswe tuli pabuyo-na-pabuyo, yaga mbuyo ubu, kangi polelo syāla palapala pala mbuyo bula. Kangi ubuyo bumo uswe tumenye, ikyene kilī mu lugano, panongwa yakuti ikyo kyo kikupela i picha.

47 Lilino, ikyene kyo kikafu akabalilo kako ugwe kukēta imboniboni isi bo ulu, ni findu, ukupilikisya iki kyo—kyo kili ku Lubafu ulungi. Une ngunyonywa une nāmēnye. U nyāmbāla ābōmbile aka akanini akākwiŋisya pō pāsi pala, ukuyoba ukuti abasololi aba iyolo, mūmo abēne bāsibwēne imboniboni isi, na fyosa bo ifyo, kangi mumo fikuti, umwisyugu, ukukindapo na iki. . . Uswe tukabagila ukupilikisya ikyēne, lōli u Ntwa atulekile uswe ukugutilamo mu kila nukukibona iki kila kili.

48 Lilino, binangu, une ngāgonil’utulo mma. Kangi une, itolo pakati pa umwe na une, kangi i kipanga iki apa, une ngāli mu mboniboni. Une mmenye iki imboniboni yili. Bamo apa, itolo indūngu gwākīndāga, bamo, bāli itolo bu bwīngi bo kalongo-katatu kōsa, i kilo, ikyēne kyābagile ukuboneka. Umwe mubagile ukwīnogonēla u busito ubu buli pa ugwe. Kikukupela ugwe gwālūtēnde, ena.

49 Bule līnga ugwe gwābūkile ku lukomano lumo bo ulo, kangi itolo u bumeleligwe, linga u lukomano lwābūkile kanunu pamo mma, kyāli pa ugwe, itolo—itolu u bumeleligwe? Ugwe kufimbilisigwa ukwamula u ndumbilili gwesa, ililālūsyo lyosa, kyōsa kilikyosa. U lukomano lukubūka kanunu pamo mma, ikyēne kikulāmbalāla itolo u bumeleligwe pa ugwe, gwīmwenē. Kēta iki kila kyābagile ukubōmba kwa ugwe.

50 Kangi balipo bamo mwa babōmbelalumo bāngu, itolo bikūlisya itolo ababūku, na fyōsa bo ifyo, bikuya bālūtēnde fiyo, abene bikufimbilisigwa ukubuka ku kāya, muketile, ukulambalala pāsi, bakabagila ukwisa ku kipanga ikilo kila. Mwe! O, ikyēne itolo kibībi. Ngati umwanundīndwāna-unko gwāngu, unganigwa unnini undīndwāna gwaKikristi, Loyce. Itolo—itolu mu kubūka mu lukomano, itolo fiyo. . . Ku milungu lwēle, pamo imilungu mihano-na-mibili, kingikingi bo ulo, itolo afimbilisigwāga ukulāmbalāla nkitala ku lisiku pamo mabili, muketile, kisita nabumo ubumeleligwe. Muketile? Billy, itolo ukuyābania amakadi amanāndi, kangi itolo alepulingwe ku tupatu.

51 Lōli, muketile, u busito bōsa bukulāmbalāla pa une. Une ngufimbilisigwa ukusūbila pa umwe ukwīputila une. Muketile? Palubafu pa ikyo, abēne bikwīyobēla ukuti—ukuti amaminiti malongo mabili ga—ga kulūmbilila, pāsi pa bupakigwe, bukufwānikisigwa ni sala lwēle isya mbombo ngafu, ku mbili

gwāko. Une ngulumbilila ukufuma ku sala ibili mpaka itatu ubusiku bumo; utubalilo tumo katatu pisiku. Muketile?

<sup>52</sup> Kangi polelo ngimba bule imboniboni yimoyene? Imboniboni yimoyene yilinkupela Ntwa gwitu Yeso ukuya monywa. Uko ko kotalusya. I Bāngēli lyāyobile unūkūlu apalamaasiisye umwenda Gwake, aalimpelile Umwene ukuya monywa. Ena, linga imboniboni yimoyene yisakumpelaga Umwene ukuya monywa, Umwene, u Mwanundumiana gwa Kyala; bule une, u ntulwanongwa apokīgwe ni lipyāna, kyo fiki syābagile ukubōmba malongo matatu ga isyēne nkilo kimokyēne? Muketile? Ikyene kyo. . .Linga uswe tukwīmāga itolo nu kwinoḡona, ikyene kyo kukinda bundu buligwesa. U mbili gwa bundu gukabagila ukwimikana nakyō ikyo. Une nguyaga mu nyumba ya basyutano ku buyobumo, loli ngwikinya untu gwangu ukulwana ni fibumba. Muketile? Ubwēne bo—ubwēne bo bōnywa ubu ugwe ukabagila. . .Ubwēne bo bōnywa bwānkāti, muketile, ubu itolo bukukugoga ugwe mōsa.

<sup>53</sup> Lilino, lōli ngimba fiki ugwe ubagile ukugutila polelo? Une mbagile ukuyoba iki. Une nguketa Nkundwe na Kalumbu Cox, pala, Rodney nu nkasi gwake, kangi kalumbu, apa, ukufuma kunyuma nkati mula, abapinduki abapya. Kilipo i Kisu, itolo panja pala pabuyo bumo, iki linga umwe mubagile ukwinogonela itolo mminogono ḡinu nukwēga ubukētelo bwa Ikyēne, Ikyēne kyo kīndu kyālwmiko ukukīndafyosa. Ikyēne kyo kyāntēngo gwa lugelelelo lulilōsa ulu uswe tukubīkapo pānja. Muketile?

<sup>54</sup> Lilino, bo ngāli ukwīputila ababine, une mbagile ukuyoba iki:

<sup>55</sup> Bule linga u mwāna unnini, bo akene kakāli kakapāpīgwa, unko uswe twēge ikyo, u mwāna unnini uyu ali nu bumi mūnda mwa māma, kuli i myesi mihano-na-mina igi, kangi u mwāna unnini yula ābagile ukwinogona? Ikyene kibagile ukuyoba, “Ugwe umenye fiki? Abene bikumbula une ngwītēndekēsya ukupāpīgwa. Ena, ngimba une ngubombaga fiki panja pala? Une ngamanya nakimo lōli u buyo ubu ubu une ngwitugasya apa. Une ngwāgāmo amaka ḡāngu ukufuma nkati. Kangi ngwākwtīgasyāga bulebule pānja pala? Abēne bikumbūla une liliko i lisuba ili likubala. Abēne bikumbūla une ukuti abāndu pala bikwēnda ukusyūngutila. Kangi une ngamanya nakimo lōli itolo bu buyo ubu apa. Iki kyo kyosa une mmenye, papapa apa mu—mu mbapo ya māma gwāngu. Kuno ko kūko une natwāligwe nkati. Kuno kyo kyōsa une mmenye, mo munomumo mu mbāpo iyi. Kangi abēne bikumbūla une ukuti kuliko itolo ifwāsi ukōlokano ifwāsi!”

<sup>56</sup> Ena, u mwāna unnini yula abāgile ukuya nulutende ku bufwe, ukupāpīgwa. Ngimba uko kotalusya? Akēne kikuyaga nulutende ku bufwe, panongwa yakuti akēne

kakwisa mbuyo akēne katikumanya ukufwana nakimo, iki kyo kyapamwanya, maelifu-elifu ga tubalilo kyāpamwanya, kūko akēne kakwītūgàla. Akēne kakabagīla ukumanya iki ikyēne kyo kyākufwāna na fyōsa fiki, akēne kabagīle ukuyoba, “Bulebule, kyo fiku une ngwākubōmbāga?” Akēne kikuyaga kālūtēnde ku bufwe, uku pāpigwa, loli uswe twe tuli nu bumi panja apa, ena, uswe twe twāli kunyuma kula akabalilo kamo, uswe tukabagīla mu njila nayimo ukugomokela kula, uswe tutikulōnda ukubūka ukugomokela mūnda mwa māma kangī mma. Muketile? Umma, uswe tutikulōnda ukubōmba ikyo.

<sup>57</sup> Kangi iyo yo njila itolo ikylene kiyilile akabalilo kako uswe tukufwa, mwinangu. O Kyala! Muketile? Ugwe kupāpigwa mu Buyo. Ugwe ukayamo siku Kula. Ugwe ukabagīla ukupilikisya Ikyene, bo bukulumba buki Ikyene kiyilile. “Ngimba kikuyaga bulebule—bulebule ikyēne pānja Kula? Une. . .” Kangi ikīndu kyēne iki kikumbela une ukusyāgānia, pamo ugwe ukusyāgānia, ko kala akanini akapalamasye ka Būmi, ngati u mbepo ikwīsa nkati mwa mwāna nkati mwa mūnda mwa nna. Muketile? Iyene yo njila yene iyi uswe tubagīle ukupilikisya kyo fiki i Kisu ikikulumba kila panja pala, akabalilo kako bukayapo nabumo ububine, kisita busulumanie, kisita bufwe, kisita ngulilo ingāngāle nayimo. O, mwe!

<sup>58</sup> Fiki, akabalilo kāko ugwe akabalilo kamo kufika ukukilania Kula, ugwe ukabagilāmo siku ukugomokela ku buyo bo ubu, ukusita ukukīndāpo u mwāna ābagīle ukulōnda ukugomokela ku lwānda lwa nna. Muketile? Ikyene kyo kikulumbapo fiyo pa Lubafu ulungi, muketile, panja Kula. Uswe tukabagīla ukupilikisya Ikyene, naloliloli umma, uswe tukabagīla. Fiki, mūmo umwāna unnini yula ali kumbenu kwa kwīnogōna kulikōsa, momūmo uswe tuli kumbenu kukupilikisya kulikōsa isya iki kila kisakuyaga pānja Kula, muketile, panongwa yakuti uswe tuli mūnda mwa kīsu, twītēndekīsyē ukupapigwa akabalilo kamo, mu Kitāngalāla ikipyā, mu Kīsu ikipyā.

<sup>59</sup> Kangi iyo yo njila iyi une ngwipilikila ukufwana ni mboniboni sila ni findu bo ifyo, pamo fikuti kilikyosa iki kyābonīke kwa une ilisiku lila akabalilo kāko une nālobwīke kwīsīlya, itolo panja, nukukeeta iki Kila kyaali, kangī polelo ukugomokela nkati muno.

<sup>60</sup> Ngimba umwe mubagīle ukwinogonela ukuya mwāna kangī—kangī gwāli nu—nu bumanyi iki, mūmo kyāyīlile kyalwīmīko iki kyāli ukwēnda ukusyungutila, ukukēta imipiki gikumela, i njuni sikwīmba, i lisuba likwāka, kangī u būmi bo ulu, kangī polelo ukufimbilisigwa ukufūngigwa mūnda? Fiki, ugwe ukabagīla ukalōnda ukugomokela, na panandi.

<sup>61</sup> Ena, polelo, uswe, ubwītu—ubwītu ubwīnogonelo bubagīle ukuya busililike, busyūmbutikila mmwanya, pamo gela ukwīnogōna isya iki kili kili ukukilania Kula. Akabalilo kako,

i Lisimbo likuti, “Ikisige kikaketa, imbulukutu yikapilika, pamo lumo kīngīlĕmo siku mu ndumbula ya mūndu iki Kyala ali nakyo ku bĕne, mbukyūngilo, aba bānganīle Umwĕne.” Muketile? Polelo uswe tumenye ukuti ikyene kyo kyalwimiko pa Lubafu ulungi. Iisiku limo, ubufwe, iki uswe tukukōlĕla bufwe, isakutupa uswe u Bupāpīgwe ubupya, kangī uswe twisakwisaga mu Kisu ikingi, pa Lubafu ulungi.

<sup>62</sup> Nkundwe George, ugwe utisakuya nkāngāle, undemali ukusyūngutīla, ukukilania Kula. Kangī Nkundwe na Kalumbu Spencer, kangī bamo ngati bamo mwa uswe bakusipo, na fyosa bo ifyo, kangī uswe twisakuyaga bakeke kula kwabwilanabwila.

Ugu gwaiyo’ . . . ugu unselekesye gwa nyōfu  
 une nīsa kusatusya, nu kufyūka  
 Nu kukola i kyabupōnjōli kyabwilanabwila,  
 Nu kuywĕga, bo ngukīnda mu mbepo,  
 “Kulagana, kulagana, isala innoge iya  
 lwīpūto!”

<sup>63</sup> Ikyĕne kyo kimalike, polelo. Kangī mma ikilo indali isya kwīpūta, kangī mma. Itolo ingilaga mu ngulilo ya butubwa, iyabuhobofu ukuya Kula, komma ku kyinja kimo itolo, pamo malongo mahano, pamo ifyinja elifu-elifu, loli uswe twāli Kula ifyinja i billioni mia yumo, uswe tutisa ukuya twāndile na panandi. Ikyo kyo ikyene. Popāpo nongwa ya fiki uswe tutikufīmbilisīgwa ukuya bahobofu ulubunju ulu? Nongwa ya fiki uswe tutikusangaluka? Nongwa ya fiki uswe tulingĕgāga ulusako lwa kilikyōsa ikīndu ikikulumba Kyala atupele uswe?

<sup>64</sup> Apa lulipo ulubumbulusyo Lwakyala. Nongwa ya fiki Yeso āng’wālaga; ukuswanyulania ikifwāni lōsa, ikuyoba, “Kikayako ni kindu nakimo ku kyene”? Umwĕne ikung’wala umbili Gwāke pāsi pala, imbāambo silinkunāngīsye mōsa, ukuti, “Ni fulale Syāke uswe twabumbulusīgwe.” Unko uswe tungalāsulania ikipīcha mosa, ulubunju ulu. Unko uswe tūbatīle Ikyĕne, ukwītikisya Ikyĕne.

<sup>65</sup> Lilino, nkundwe, kangī aligwesa gwa umwe lilino uyu ikuyaga pakwīputilīgwa, linga umwe itolo mukwisa kwima ukusyungutīla i kigemo. Akabalilo kāko i ndumi yābūkīle panja, utubalilo tunāndi pabutasi, ukwisila mu kusanusya kangī mu ndimi, ukuti uswe tubagile ukubika amaboko pa babine nukuketa imbombo isyamaka sya Kyala.

<sup>66</sup> Lilino, nkundwe gwtu, ugwe utikufimbilisīgwa ukwima mmwanya, nkundwe, pala ulāmbalĕle pa kitala. Uswe tukwisaga kwa ugwe.

<sup>67</sup> Loli linga balipo balibosa abangi apa ukwīputililīgwa, kulōnda ukwima ukusyungutīla ikigemo, akabalilo kako nkundwe na une tukwīputa kangī tukubika amaboko pa babine, ugwe isaga itolo kunokuno lilino. Kangī kumbukilaga, ūbatīle ikibonekelo kila, “Ni fulale Syāke uswe twābūmbulusīgwe.”

68 “Une ndikukupilikisya ikyēne, Ntwa.” Naloli, ugwe utikubōmba. Ugwe ukāli uli mūnda mwa kisu tāsi.

69 Lōli Umwēne ātēndīke itēndekésyo sila. Kangi Umwēne akābagīle ukwēga...Nongwa ya fiki Umwēne āng’wāligwe? Itolo ukulepulanania i kifwāno lōsa, pamo ukulepulanania u lwimbo mōsa, ukutāgila ikyēne pānja? Umma, nkulumba. Umwēne āng’wāligwe, afulasīgwe, nu kusulul’illiopa, ukuti uswe tubagīle ukubumbulusīgwa. Kangi ukwīsila mu ikyo, uswe, “Isyāke ifulale, uswe tubūmbulusīgwe,” aligwēsa yumo gwa uswe. Lilino, akabalilo kako umwe mukwisa, ukubungania ukusyungutila ikigemo ku lwiputo.

70 Lilino, bingi ba iki apa ikyapamwanya-mwanya ikya busasanionongwa bwa kiMerika, nu kuyoba isya, “Ugwe kufimbilisigwa ukubomba *iki*, ukubomba *ikyo*.”

71 Kilipo ikindu kimokyene une ngulonda ukuya gwabwanaloli-ndumbula na ugwe, mwinangu. I kīndu, mūmo Kyala ikubūmbulusya, kyo pa lwālo lwa bubōmbēlo ku Mwēne. Muketile? Ikyēne kyo pa lwālo lwa bubōmbēlo ku Mwēne. Uswe tukufimbilisigwa ukwitikisya ububumbulusyo bwitu pa lwalo, lwa, uswe tukumbobelaga Umwene ukufuma papo uswe tubumbulusigwe. Lilino, ili Bangeli lyātile, “Lataga insobelo syinu, yumo ku nnine. Iputila yumo ku yungi, ukuti ugwe ubagile ukuya mbumbulusigwe.” Muketile? Ulwene lo pa lwālo, ugwe kumbobelaga Kyala. Mwe bingi ba umwe apa, lumo, muli nkayilo ka kufwa, kangi umwe—umwe mukufimbilisigwa ukufwa linga ikindukimo kitikwisa pa buyo. Polelo une ngulonda ugwe, mu ndumbula yako...

72 Lilino, uswe tubagile ukōneléla ugwe na mafuta, uswe tubagile ukusuma pamwanya pa ugwe, ntimi na une, ukwiputa ulwiputo ulwa lwitiko, ukubōmba filifyosa ifi uswe tubagile, loli ikyene kitisakubomba nakanunu nakamo mpaka ugwe gwimwene gwingilege mbulilanisi na Kristi. Muketile? Ugwe kufimbilisigwa ukwisa ku bulilanisi bula, ukuti, “Une, Ntwa...”

73 Une nguketa u—u—u nkikulu unkeke ikwenda pamwanya pala itolo lilino. Umwēne isile kuno, pakaya patali mma ku nyumba yāngu, ni kindukimo ngati lyūlu, pamo imbungo ya Hodgkin. Kangi umwene yo gwa Methodisti, nu lwitiko. Une ngwitika ikyo kyo kutalusya, bule ikyene, kalumbu? Kangi umwēne āli nu bwīsule ubunywāmu mu lubafu. Kangi lilino pala umwēne ikwīma, abūmbulusigwe.

74 Une ngumbona Kalumba Weaver imīle apa, āli yumo gwa itolo bubībi bwa bāndu ba kansa uyu une ngētīlēmo siku, mbūmi bwāngu bōsa. Kangi ikindu kyakwanda une nalindalusisye umwene, ukuti umwene ikosigwaga mu Ngamu ya Yeso Kristi nukulāta imbibi syake. Akabalilo kāko une nālyēgile umwēne mmīsi aga apa, une nāfimbilisigwāga ukunkolelēla umwēne;



umwène áli nsekele fíyo, ingōngi syāke, itolo utūndu utunini utunāndi. Kangi umwene alyosigwe mu Ngamu ya Yeso Kristi. Kangi ikyo kyo pabunini fíyo kikindile ifyinja kalongo ifi fikindilepo, bule, kalumbu? [Kalumbu Weaver ikuyoba, “Umma. Ikyo kyo kili ni fyinja kalongo-na-ntāndatu ifi fikindile.”—Nsimbí] Ifyinja kalongo-na-ntāndātu ifi fikindilepo. Ifyinja kalongo na ntāndatu ifya būmi ubupayigwe, panongwa yakuti umwène áli gwākwigāna ukwisa mu bupilikilo. Akabalilo kāko ba banunu-ukukinda ba bagānga ukusyūngutila kuno. . .

<sup>75</sup> Fiki, u ngānga gwāke mwēne ālimbūlile une. Akabalilo kāko, une nālimbūlile umwēne—nālimbūlile umwēne, ndinkuti, “Umwēne abūmbulusigwe.”

<sup>76</sup> Alinkuti, “O, o! Umwene isakufwa na kansa, mmilungu minandi. Komma ukupasya isya ikyo. Umwene isakuyaga akīndile. Imilungu iminandi igi gikīndile, umwēne isakubūkāga.” Kangi umwēne ātalile itolo ukumpa umwēne kifuki lisiku limo ukuya mūmi. Kangi apa umwene alipo, umwisyugu, bo fikindilepo ifyinja kalongo na ntāndātu, imile pa kigemo. Fyo fīngipo filiku mbagile une ukuyoba, ukwāndisya nu ukwāndisya, kangi ukwāndisya nu kwāndisya!

<sup>77</sup> Lilino, Kyala itolo atikubomba ikyo pa yumo mwa bana Bake, kangi atikubomba ikyene ku bana abangi. Umwene ikubomba ikyene ku bana Bake bosa. “Aligwesa uyu iganile abagile ukwisa.” Ikyene kyo. . . Ugwe ubilikiligwe ku Mwene. Lilino, “Ulwiputo lwa lwitiko lukupoka ababine.” Ilibangeli liyobile ikyo.

<sup>78</sup> Lilino—lilino, linga. . . ifi une ngulonda ugwe ubombe, ko kufumusya ubusobi bwako kwa Kyala, nu kuyoba, “Gwentwa, mbumbulusya une.” Linga ugwe ukāpindwike siku, paga indumbula yāko kwa Kristi. Kangi linga ugwe ukósigwamo siku, mmisi, mu Ngamu ya Yeso Kristi, kilipo ikitubwi kitendekesigwe. Muketile?

<sup>79</sup> Kangi u nkikulu unini uyu ukukilania u lukindi apa; akabalilo kāko u nsitakyala yula āpindusigwe ni kyēne. Akabalilo kako umwene ālambaléle. . . Abene balinkutuma umwene ku kāya ukufuma ku Silvercrest, na TB, ikufwa. Kangi akabalilo kako une nsulukege kula, kangi u Ntwa apele imboniboni, alinkuti, “Umwene isakubumbulusigwaga.”

<sup>80</sup> Kangi umwēne ālinyāgile une kula, ulubūnju ulukōnge, Tāta Andrews, kangi itolo alinkūnyūgila une lōsa. Alinkuti, “Ulusūbilo lusyōbi bo ulo, pa nkīkulu yula!”

<sup>81</sup> Une ndinkuti, “Tata Andrews, ikyēne kikaya lusūbilo ulusyōbi. Unkikulu yo Nkristi. Kangi akabalilo kako umwene ikufika kukubagila, umwene ikwisa kukosigwa.”

<sup>82</sup> Kangi umwene alinkuti, “Umwene ikufwa.” Alinkuti, “Une. . . Umwene abagile bulebule ukutumigwa ukufuma ku kāya ukufuma ku Silvercrest?”

<sup>83</sup> Une ndinkuti, “Nkulumba, ugwe kuketa, ugwe uli. . . Iki ugwe kuketela, ugwe kuketa ku iki u dokotala ikuyoba. Une nguketa iki Kyala ayobile.” Muketile?

<sup>84</sup> Lilino, ukwene ko itolo ukukindana, iki ugwe kuketela. Muketile? Ugwe kuketa iki u dokotala ikuyoba, ugwe naloliloli gwisakufwa. Lōli ugwe kufimbilisigwa ukukēta iki Kyala ayobile. Lyo lisyu lya ywāni ugwe kuyaga pakwēga?

<sup>85</sup> Bule linga Abraham angali egile aminogono ga dokotala isya umwēne ukuya fyinja mia yumo mbukusi, kangi ikuyaga nu mwāna pa nkasi gwāke, malongo-mahano-na-mana? Ngimba umwene āngali abombile fiki akabalilo kala? Muketile? Fiki, u dokotala abagile ukuyoba, “Unnyambala yula yo nsyūtano.” Lōli Kyala ālyitikisye ku mwēne ukuya bugolofu, panongwa yakuti umwēne ālitīke Kyala. Muketile? Lilino, ugwe. . .

<sup>86</sup> Kangi u nkīkūlu ālitūgēle. Umwēne isakutāga ukōsīgwa, i Ngamu ya Yeso Kristi, panongwa yakuti une ngwinogona umwene āli mu luko lumo lwa Methodisti pamo m’Presbeteri. Umwene alinkwanda ukuya mbinepo kangi mbinepo. Kangi umwēne ikwisa nu kummwāga Grace Weber, uyu itūgasyāga mbutalusye, pamo, ikwītūgāla kula nalino, umwānundīndwāna gwāke ikubōmba, nselekesye, kangi isaga apa, kangi ālyōsīgwe mu Ngamu ya Yeso Kristi, ni sekema, ni mbūngo ya mūlu gapufwīke mōsa ukukilania ifibega fyāke na filifyōsa, ni sekema, mia yumo na mana. Kangi ālyōsīgwe papapa apa, mu Ngamu ya Yeso Kristi. Kangi umwene mumi itolo ukukilania ulukindi ukufuma apa. Lumo itugele apa lilino. Ngelengenie ukuketa linga une mbagile ukumbona umwene, amaminiti manini aga gakindilepo. Muketile? Ulupilikilo, umwe muketile.

<sup>87</sup> Ikyēne kikaya itolo ukubūka ukusyūtila. . . une ngukīndāna na bamo mwa bakūndwe bītu, itolo ukwāla ifiboko pa *iki*, *kila*, kangi i *kīngi*, bo lula, nu kuyoba u luko lumo lwa lwapamwanya-mwanya u lwītīko lwīsa kubōmba ikyēne. Ikyo kikaya ikyēne mma. Ugwe kufimbilisigwa ukuya nu lwanaloliloli, lwa i Bāngéli, lwītīko lwa Mbepo Mwikemo. Muketile? Ikyēne kitikubōmba, ikyēne kitisakukīndilila. Ikyēne kikaya kyākukīndilila.

<sup>88</sup> Iyo yo nongwa une mbagile ukupālisya Ntwa ukuti Umwene andulile une mpaka nalino. I–i–i būmbulusyo isi sibonike pa buyo siyīle syabwanaloli, panongwa yakuti abēne bo babwanaloliloli bāyēngīle pa ISI SYO IKUTI U NTWA. Muketile? Polelo abēne bisakwīma.

<sup>89</sup> Lilino–lilino, ukuya sukulu ya Ndungu innini, une nagūlilaga itolo i miniti, nguyoba kwa umwe, mpaka abene bali nu buyo bwabo, pabuyo-na-pabuyo, ukuti uswe tubagile ukuya kimyemye lilino. Uswe itolo tulinago amaminiti mabili, uswe twisakwiputa, ukwanda ukwiputa.

<sup>90</sup> Lilino, une ngulonda aligwesa gwa umwe ukwilata ubusobi bwinu kwa Kyala, nu kufinga kwa Kyala ukuti ugwe kumbombelaga Umwene nu kubomba kilikyosa iki ugwe ubagile. Kangi ntimi na une tukuyaga pakwīpūta, nu kwīsa ukubīka amaboko pa ugwe, kangi ugwe usisimikīsyē ukuya mbumbuluke linga ugwe kwitika ikyēne.

<sup>91</sup> Bābagile bulebule abāndu bala pa ngili-sya-balemale, na bāmapuli, na bākinūnu, na bafwamaso, pa Ndungu gukīndile pamūsi, itolo bālyēndile ukufyūka ku kigemo, ukutāgila uko ingili-sya-bulemale syābo; ukwenda ukufyuka ku kigemo, amaso gikwisa gikwīguka, umwe mumenye, bo lula? Abamia ukubāsania na bamia ba abene! Mpaka, une nāli fiyo mōnywa, abēne kifuka bāli na unwe mbīmbigwe ukufuma pa buyo, itolo nīmīle, abēne bikukīsānia. Muketile? U lukīndi ulu lwābagile ukufikila ukufuma kuno mpaka i Sukulu ya Sekondale ya Jeffersonville, kifuki, bagolisigwe mōsa, ukwīsa ukukīndāmo mu lukīndi. Kangi une ngamanya linga alipo yumo gwa bēne, akīsenie ukukīndāmo, lōli iki kyābumbulusīgwe. Muketile? Panongwa yakuti abene bikwisa pa lwalo lwa lwitiko ulwabwanaloli, ulwabwanaloli ulwītiko lwa Kikristi kangi bikwitika. Abene. . . Ikyene kikufimbilisigwa ukuboneka.

Lilino inamisya imitu gyinu, aligwesa, ndula une ukwīpūtila abēne.

<sup>92</sup> Ntwa Yeso, uswe tukutwala kwa Ugwe, ulubunju ulu, ikilūndilo iki kīmīle apa, kikugūlila, ikya babine, abāmbula, abāna abalūmbusīgwe. Abēne bakīndilepo pa lusūbilo lulilōsa, bīngi ba bēne, Ntwa, ubwa bubūmbulusye bwa bagānga, fiyofiyu u nyāmbāla uyu alāmbalēle apa pa kitala iki. Ikyēne kyo pamo i lipyāna Lyāko pamo umwēne ikwīsa pānja pa kīsu mmasiku amanini. Kangi kisita kwilamwa, balipo bamo bīmīle pa kigemo apa, nu kutikigwa kwa ndumbula kukugūlila abēne, kangi imbūngo, nu nyāmbūlo isi sibagile ukuswānyulania abēne ukupāgulangania.

<sup>93</sup> Kilipo ikindu kimokyene, Tāta, ikyo kibagile ukupoka abēne, ikyo kyo, buka ukukinda i mbakasya sya fihano apa ifya mbili ugu, kūko abagānga bāgelīle nulwītiko, kisita kwīlāmwa, ukupoka ubūmi bwābo; imbungo, kansa, TB, lutamio lwa ndumbula. Kangi na fyōsa i fimyātiko, na batyubu, ni fīndu, kangi—kangi—kangi imikota gyākulwāna-ni-mbani, u ndugu ikwībūngānia palapala pamwanya nkati, ukwēga u būmi bwābo.

<sup>94</sup> Kangi une njobile, Ntwa, une ngwitika, aminogono Gako, ku bene. Kangi une mbilike u nnyambala yula ikuyoba mu ndimi ulubunju ulu, kangi āpele u lusanusyo lula, iki kikubonekaga umwisyugu. Bamo mwa bene bikukwambililaga ikylene, Ntwa, naloliloli. Uko ko kotalusya. Une ngwitika ikylene.

<sup>95</sup> Kangi lilino, bo kusīmbigwe mu i Bāngēli, ukuti Davidi, u ndumiana unnini untimi, akētesyāga ing'osi sya gwise, pānja

kunyuma ku lulangalanga. Kangi ilisiku limo i ngalamu yālisile mula nu kwēga kamo mwa bakang’osi ba gwīse, nu kubopa ukusōkapo na kēne. Kangi u ndumiana unnini u ntimi, nu lwītiko, ngimba āli na fiki umwēne ukwisa ukulwana ni ngalamu iyi? Komma indusu ya mwīsyūgu pamo indusu. Lōli umwēne āli na kafyāta kanini, kangi umwēne ābūkīle ukukōnga i ngalamu yila. Umwēne alinkugoga ingalamu yila, nukutwāla ing’osi yila ukugomokela. I kīndīngo kikwīsa nkati nu kwēga yimo; umwēne alinkubūka ukukōngēsya i kīndīngo kila iki kyābagile ukumbongotola umwēne ku kīsu. Lōli umwēne akālīnogwīne isya bunywāmu bwa kīndīngo, pamo a maka ga ngalamu, pamo ubwēngo bwāke, pamo ubusitakubagila kwa fyāta yila.

<sup>96</sup> Loli akabalilo kako umwene imege pankyeni pa Sauli u mwalafyale, umwene alinkuti, “U mbombi gwāko ātīmāga ing’osi sya gwīse, kangi i ngalamu yikwīsa nu kwēga yimo, nu kubopēla pānja. Kangi une ndinkunkongesya umwene nukuntwala ing’osi ukugomokesya.” Umwēne alinkuti, “U Kyala yulayula uyu ālimbāngīle une ukufuma ku kiboko kila, ifyāla fya kīndīngo, pamo ifilega fya ngalamu yila, abagile kangi ukwēga uyu unsitakubūtīgwa u Filisti nu kumpapo umwēne mu kiboko kyāngu.”

<sup>97</sup> Mūmo uswe tumenye akapāngo kakubūka, ukuti umwēne nalōli āgogīle; āgogīle u nyāmbāla uyu āli kīngi, kingi kōsa nywāmupo ukukīnda umwēne āli, kangi u gwābwīte. Mūmo ikyēne kyālīnswīgīsye Sauli, u mwalafyāle unkulumba yula, u nyāmbāla gwāmaka, mūmo fikuti u ndumiana unnini yula ābagīle ukuya nu lwītiko mu fyaata. Umma, komma mu fyaata, lōli mwa Kyala.

<sup>98</sup> Lilino, Ntwa, nimile ukusyungutila ikigemo iki, kibikigwe apa pa kitala iki, yo ng’osi ya Kyala, tung’osi utunini, mumo iyene kyayilile, ku Mwene. Abēne bakōlīgwe lōsa ni ngalamu yikukōleligwa kansa, i kīndīngo kikōleligwa TB, imbūngo isīngi isi syo sibakolīle abēne, nu kubayugania abēne pānja, nu kubalepulanika ku tupatu. Ntwa, une—une ngufikōnga ifyēne, na kafyāta akanini kakukōleligwa lwīpūto lwa lwītiko. Ikyene kikaya kīnywamu fiyo mma, loli une mmenye iki ikyene kibobile. Kangi une mmenye ikyene kikāli yo Kyala yulayula. Une ngwīsa ukukōngēsya ifyēne, ulubūnju ulu, ukubatwāla abēne ukugomokesya, Ntwa, ku ndeka sya nkipepo isyambindimbīndi isya bukafu bunu, ukusuluka kifuki amīsi amalūlālē ga lutēngāno, kangi ukusōkākō ku sulumanie syābo, ukwītika pa Ugwe.

<sup>99</sup> Kangi une ngubūka ukukōnga abēne, ni kilwīlo iki Ugwe gwāpēle ukubūka nkati. “Ulwiputo lwa lwitiko lukupoka ababine, kangi Kyala isakubasumusyaga abene. Linga abēne bābōmbīle ubutulwanongwa bulibōsa, ubwēne bwisakuhobokeligwāga abēne.”

<sup>100</sup> Kangi, Tāta, uswe tukubūka lilino ukwākwāgāna nu ndugu, ukwākwāgāna ni ngalamu, ukwāgana u—u mōhési pa luko lulilōsa ulu umwēne alimo, akōlelīgwe kansa, TB, imbūngo ya Hodgkin, ulutamio lwa ndūmbula, yiliyōsa imbūngo iyīngi. Uswe tukwisa ukummwaga umwene, kangi ukuntwala kang'osi uyu ukugomokela ku Nyumba ya Kyala kangi. Mu Ngamu ya Yeso Kristi uswe tukubūka, ukwākubōmbēla i fyāta iyi yīyo Ugwe utupèle uswe. Yaga na uswe, Tata, akabalilo kako uswe nuliwindiko tukusegelēla kwa Ugwe lilino, mu Ngamu ya Yeso.

<sup>101</sup> Une ngulonda umwe mūmilisye imitu gyinu ginamisigwe. Kangi uswe tukwisa ukōnelēla na mafuta, nu kubika amaboko pa babine, kangi u lwīpūto lwa lwītiko lwisakupoka ababine. Nkristi aligwesa nkati muno, bika ulwitiko lwako ku lukindi lwa lwiputo ulu.

[Ulukindi lwa lwiputo lukumalika pa maminiti matatu na sinda, bingi mwa masyu ga Nkundwe Branham go masitakupilikisigwa—Nsimbi]

Mu Ngamu ya Yeso Kristi!

Mu Ngamu ya Yeso Kristi!

I Ngamu ya Yeso!

I Ngamu ya Yeso Kristi!

I Ngamu ya Yeso!

Tāta, une ngukemela u mōhési! . . . ? . . .

Mu Ngamu ya Yeso Kristi!

Mu Ngamu ya Yeso Kristi! . . . ? . . .

Mu Ngamu ya Yeso Kristi!

Isaga kangi itika ikyene . . . ? . . . kangi ikyene kisakubombigwa! . . . ? . . .

Ntwa, Ugwe . . . ? . . .

Kyala . . . ? . . .

<sup>102</sup> Ntwa, Ugwe uli . . . Ugwe gwāsimbile u lusako. Ugwe gwe Nkamu, Kristi! . . . ? . . . Mu Ngamu ya Yeso Kristi!

<sup>103</sup> “Ulwiputo ulwa lwitiko lukupoka ababine.” Une ngulonda Ugwe ubombe ikyene ku mwene. Ntwala umwene agomokele ku nkikulu unkafu! . . . ? . . .

I Ngamu ya Yeso Kristi, ntwala umwene ukugomokela!

Mu Ngamu ya Yeso Kristi, ntwala umwene ukugomokela! . . . ? . . .

Mu Ngamu ya Yeso Kristi, ukutwala u kalumbu gwangu ukugomokela.

Mu Ngamu ya Yeso Kristi, ukutwala kangi u nkundwe gwangu! . . . ? . . .

Mu Ngamu ya Yeso Kristi! . . . ? . . .

Mu Ngamu ya Yeso Kristi! . . . ? . . .

Mu Ngamu ya Yeso Kristi! . . . ? . . .

Ugwe ukābombilemo siku. U Ntwa akusaye ugwe!

Une ngukibopesya icyene, ulubunju ulu! . . . ? . . .

<sup>104</sup> Mu Ngamu ya Yeso Kristi, une ngukutwala ugwe ukugomokela, nu lwīpūto lwa lwītīko, ukufuma mbupinyígwa! . . . ? . . . Uswe tukōngeléla u lwītīko lwītu ku ifi . . . ? . . .

Itika itolo;

Ni mitu gyitu ginamisigwe lilino. Lilino:

Itika itolo, itika itolo,

. . . ifindu fibagile, itika itolo.

O Ntwa, une ngwitika, O Ntwa, une ngwitika,

Fyosa ifindu fibagile . . .

Unko uswe itolo tufyūsyé amaboko gītu lilino.


. . . Ntwa, une ngwitika;

O Ntwa, une ngwitika; Ntwa, une ngwitika,

Fyosa ifindu fibagile, Ntwa, une ngwitika.

<sup>105</sup> Gwītu Tāta Gwākumwānya, bala bābo bābagile ukusumuka, bāfyūsisye amaboko gābo, ukuti abēne bālītikisye icyēne. Uyu nkundwe uyu ālambalāga pa kitala, āfyūkāga mmwanya, ukunāngīsya ukuti umwēne ālītikisye ulubūmbulusyo lwāke. Uswe tukwītika, Ntwa, abēne bo nulutēngāno bikwēnda ukugomokela lilino ku ndeka syafipēpo isyambindimbindi, mula mmīsī amalūlāle, ukuya kanunu kangī, ukwisila mu Ngamu ya Yeso. Uswe tukukupa Ugwe ukupālisya panongwa ya icyene. Ameni.

<sup>106</sup> Umma ndaga, Nkundwe Neville, une ngwitugasyaga apa nukupilikisya ugwe kulumbilila lilino.

<sup>107</sup> [Pabutasi mu bulūmbilili ubu Nkundwe Branham āsōswile a “kasomeke akanini” aka Nkundwe Thomas R. Nickel, u Nsimbi gwa i Lisyu lya Banyāmbāla Banongwainunu Yōsa, kābikīgwe pa lyāni ilya kapango, aka kakuyoba iki: “UKUFWANA NI KIFWANI PA KIKINGO KYAPANKYENI: Mu Masiku ga i Bāngēli, bālipo abanyāmbāla ba Kyala aba bāli basololi kangī bakēti. Lōli mu bōsa u Busimbe Ubwīkēmo, nayumo gwa aba āli nu butumigwe ubukulumbapo ukukīnda bula ubwa William Branham, u nsololi kangī nkēti gwa Kyala, yūyo ikifwāni kyāke kikuboneka pa kikīngo icyāpanyeni ikya busōsyé ubu bwa Lisyu lya Banyāmbāla Banongwainunu Yōsa. Branham abōmbelīgwe na Kyala, mu Ngamu ya Yeso, ukusyusya abafwe!”—Nsimbi] 

61-0305 Kūmbènu Kwa Kisigo Kya Kabalilo  
Kitembe Kya Branham  
Jeffersonville, Indiana U.S.A.

KYANGONDE

©2024 VGR, ALL RIGHTS RESERVED

VOICE OF GOD RECORDINGS  
P.O. Box 950, JEFFERSONVILLE, INDIANA 47131 U.S.A.  
[www.branham.org](http://www.branham.org)

## Ukusasania isya kwegelelakwegelela

Ukusoka isya kwegelelakwegelela. Ubwabuke bosa bukanisigwe. Ilibuku ili libagile ukubindikisigwa mfikalatasi pa kompyuta ya kunyumba ukuti ufibombelege imbombo yuyugwe pamo ukubayabilako abangi, kisita kuhombigwa, fiyege fyombo fyakubombela imbombo pakusasania Inongwa inunu isya Yeso Kristi. Ilibuku ili likabagila ukuulisigwa, pamo ukubindigwa ukuti gayege mingimingi, pamo ukusanusigwa pa webusaiti, pamo ukubikigwa mmakina agakusungasunga, pamo ukusanusigwa mu ndimi isingi, pamo ukulibombela imbombo iyakusyagilamo ihela kisita kwitikisigwa mwakalata unsimbigwe ugwa Voice Of God Recordings®.

Linga kulonda upilike inyingi pamo ifyombo ifingi ifi filipo ulisimbilaga ku:

VOICE OF GOD RECORDINGS

P.O. Box 950, JEFFERSONVILLE, INDIANA 47131 U.S.A.

[www.branham.org](http://www.branham.org)